तृतीयः पाठः गोदोहनम्



0961CH03

एष नाट्यांशः 'चतुर्व्यूहम्' इति पुस्तकात् संक्षिप्य सम्पाद्य च उद्धृतः। अस्मिन् नाटके एतादृशस्य जनस्य कथानकम् अस्ति यः धनवान् सुखाकांक्षी च भिवतुम् इच्छुकः मासपर्यन्तं दुग्धदोहनादेव विरमित, येन मासान्ते धेनोः शरीरे सिञ्चतं पर्याप्तं दुग्धम् एकवारमेव विक्रीय सम्पित्तमर्जीयतुं समर्थः भवेत्। परं मासान्ते यदा सः दुग्धदोहनाय प्रयतते तदा सः दुग्धिबन्दुम् अपि न प्राप्नोति। दुग्ध-प्राप्तिस्थाने सः धेनोः प्रहारैः रक्तरञ्जितः भवित, अवगच्छिति च यत् दैनन्दिनं कार्यं यदि मासपर्यन्तं-संगृहय क्रियते तदा लाभस्य स्थाने हानिरेव भवित।

(प्रथमं दृश्यम्)

(मिल्लका मोदकानि साधयन्ती मन्दस्वरेण शिवस्तुतिं करोति) (ततः प्रविशति मोदकगन्धम् अनुभवन् प्रसन्नमना चन्दनः।)

चन्दनः - अहा! सुगन्धस्तु मनोहरः (विलोक्य) अये मोदकानि रच्यन्ते? (प्रसन्नः भूत्वा) आस्वादयामि तावत्। (मोदकं ग्रहीतुमिच्छति)

मिल्लिका - (सक्रोधम्) विरम। विरम। मा स्पृश एतानि मोदकानि।

चन्दनः - किमर्थं क्रुध्यसि! तव हस्तनिर्मितानि मोदकानि दृष्ट्वा अहं जिह्वालोलुपतां नियन्त्रयितुम् अक्षमः अस्मि, किं न जानासि त्विमदम्?

मिल्लिका - सम्यग् जानामि नाथ! परम् एतानि मोदकानि पूजानिमित्तानि सन्ति।

चन्दनः - तर्हि, शीघ्रमेव पूजनं सम्पादय। प्रसादं च देहि।

मिल्लिका - भो:! अत्र पूजनं न भविष्यति। अहं स्वसखीभि: सह श्व: प्रात: काशीविश्वनाथमन्दिरं गिमष्यामि, तत्र गङ्कास्नानं धर्मयात्राञ्च वयं करिष्यामः।

चन्दनः - सिखभिः सह! न मया सह! (विषादं नाटयित)

मिल्लका - आम्। चम्पा, गौरी, माया, मोहिनी, किपलादय: सर्वा: गच्छन्ति। अत:, मया सह तवागमनस्य औचित्यं नास्ति। वयं सप्ताहान्ते प्रत्यागिमध्याम:। तावत्, गृह-व्यवस्थां, धेनो: दुग्धदोहनव्यवस्थाञ्च परिपालय।

(द्वितीयं दृश्यम्)

चन्दनः - अस्तु। गच्छ। सखीभिः सह धर्मयात्रया आनन्दिता च भव। अहं सर्वमपि परिपालयिष्यामि। शिवास्ते सन्तु पन्थानः!

चन्दनः - मिल्लिका तु धर्मयात्रायै गता। अस्तु। दुग्धदोहनं कृत्वा ततः स्वप्रातराशस्य प्रबन्धं करिष्यामि। (स्त्रीवेषं धृत्वा, दुग्धपात्रहस्तः निन्दन्याः समीपं गच्छति)

उमा - मातुलानि! मातुलानि!

चन्दनः - उमे! अहं तु मातुलः। तव मातुलानी तु गङ्गास्नानार्थं काशीं गता अस्ति। कथय! किं ते प्रियं करवाणि?

उमा - मातुल! पितामह: कथयित, मासानन्तरम् अस्मद् गृहे महोत्सव: भविष्यिति। तत्र त्रिशत-सेटकमितं दुग्धम् अपेक्ष्यते। एषा व्यवस्था भवद्भि: करणीया।

चन्दनः - (प्रसन्नमनसा) त्रिशत-सेटककपरिमितं दुग्धम्! शोभनम्। दुग्धव्यवस्था भविष्यति एव इति पितामहं प्रति त्वया वक्तव्यम्।

उमा - धन्यवाद: मातुल! याम्यधुना। (सा निर्गता) (तृतीयं दृश्यम्)

चन्दनः - (प्रसन्नो भूत्वा, अङ्गुलिषु गणयन्) अहो! त्रिशत-सेटकं दुग्धम्! अनेन तु बहुधनं लप्स्ये। (निन्दिनीं दृष्ट्वा) भो निन्दिनि! तव कृपया तु अहं धिनकः भविष्यामि। (प्रसन्नः सः धेनोः बहुसेवां करोति)

चन्दनः - (चिन्तयित) मासान्ते एव दुग्धस्य आवश्यकता भवित। यदि प्रतिदिनं दोहनं करोमि तिर्ह दुग्धं सुरक्षितं न तिष्ठित। इदानीं किं करवाणि? भवतु नाम मासान्ते एव सम्पूर्णतया दुग्धदोहनं करोमि।

(एवं क्रमेण सप्तदिनानि व्यतीतानि। सप्ताहान्ते मल्लिका प्रत्यागच्छिति)

मिल्लका - (प्रविश्य) स्वामिन्! प्रत्यागता अहम्। आस्वादय प्रसादम्। (चन्दन: मोदकानि खादित वदित च)

चन्दनः - मिल्लिके! तव यात्रा तु सम्यक् सफला जाता? काशीविश्वनाथस्य कृपया प्रियं निवेदयामि।

मिल्लका - (साश्चर्यम्) एवम्। धर्मयात्रातिरिक्तं प्रियतरं किम्?

गोदोहनम्

चन्दनः - ग्रामप्रमुखस्य गृहे मासान्ते महोत्सवः भविष्यति। तत्र त्रिशत-सेटकमितं दुग्धम् अस्माभिः दातव्यम् अस्ति।

मिल्लका - किन्तु एतावन्मात्रं दुग्धं कुतः प्राप्स्यामः?

चन्दनः - विचारय मिल्लिके! प्रतिदिनं दोहनं कृत्वा दुग्धं स्थापयामः चेत् तत् सुरक्षितं न तिष्ठिति। अत एव दुग्धदोहनं न क्रियते। उत्सवदिने एव समग्रं दुग्धं धोक्ष्यावः।

मिल्लका - स्वामिन्! त्वं तु चतुरतमः। अत्युत्तमः विचारः। अधुना दुग्धदोहनं विहाय केवलं नन्दिन्याः सेवाम् एव करिष्यावः। अनेन अधिकाधिकं दुग्धं मासान्ते प्राप्स्यावः।

(द्वावेव धेनो: सेवायां निरतौ भवत:। अस्मिन् क्रमे घासादिकं गुडादिकं च भोजयत:। कदाचित् विषाणयो: तैलं लेपयत: तिलकं धारयत:, रात्रौ नीराजनेनापि तोषयत:)

चन्दनः - मिल्लके! आगच्छ। कुम्भकारं प्रति चलाव:। दुग्धार्थ पात्रप्रबन्धोऽपि



(चतुर्थं दृश्यम्)

कुम्भकारः - (घटरचनायां लीनः गायित) ज्ञात्वाऽपि जीविकाहेतोः रचयामि घटानहम्। जीवनं भङ्गरं सर्व यथायं मृत्तिकाघटः॥

करणीय:। (द्वावेव निर्गतौ)

चन्दनः - नमस्करोमि तात! पञ्चदश घटान् इच्छामि। किं दास्यसि?

देवेश - कथं न? विक्रयणाय एव एते। गृहाण घटान्। पञ्चाशदुत्तरैकशतं रूप्यकाणि च देहि।

चन्दनः - साधु। परं मूल्यं तु दुग्धं विक्रीय एव दातुं शक्यते। देवेशः - क्षम्यतां पुत्र! मूल्यं विना तु एकमपि घटं न दास्यामि।

मिल्लिका - (स्वाभूषणं दातुमिच्छिति) तात! यदि अधुनैव मूल्यम् आवश्यकं तर्हि, गृहाण एतत् आभूषणम्।

देवेश: - पुत्रिके! नाहं पापकर्म करोमि। कथमिप नेच्छामि त्वाम् आभूषणिवहीनां कर्तुम्। नयतु यथाभिलिषतं घटान्। दुग्धं विक्रीय एव घटमूल्यम् ददातु।

उभौ - धन्योऽसि तात! धन्योऽसि।

(पञ्चमं दृश्यम्)

(मासानन्तरं सन्ध्याकाल:। एकत्र रिक्ता: नूतनघटा: सन्ति। दुग्धक्रेतार: अन्ये च ग्रामवासिन: अपरत्र आसीना:)

चन्दनः - (धेनुं प्रणम्य, मङ्गलाचरणं विधाय, मल्लिकाम् आह्वयित) मल्लिके! सत्वरम् आगच्छ।

मिल्लका - आयामि नाथ! दोहनम् आरभस्व तावत्।

चन्दनः - (यदा धेनो: समीपं गत्वा दोग्धुम् इच्छति, तदा धेनु: पृष्ठपादेन प्रहरित। चन्दनश्च पात्रेण सह पति) नन्दिनि! दुग्धं देहि। किं जातं ते? (पुन: प्रयासं



करोति) (निन्दिनी च पुन: पुन: पादप्रहारेण ताडियत्वा चन्दनं रक्तरिक्षतं करोति) हा! हतोऽस्मि। (चीत्कारं कुर्वन् पति) (सर्वे आश्चर्येण चन्दनम् अन्योन्यं च पश्यन्ति)

मिल्लिका - (चीत्कारं श्रुत्वा, झटिति प्रविश्य) नाथ! किं जातम्? कथं त्वं रक्तरञ्जित:?

चन्दनः - धेनुः दोग्धुम् अनुमतिम् एव न ददाति। दोहनप्रक्रियाम् आरभमाणम् एव ताडयति माम्।

(मिल्लिका धेनुं स्नेहेन वात्सल्येन च आकार्य दोग्धुं प्रयतते। किन्तु, धेनु: दुग्धहीना एव इति अवगच्छिति।)

मिल्लिका - (चन्दनं प्रति) नाथ! अत्यनुचितं कृतम् आवाभ्याम् यत्, मासपर्यन्तं धेनो: दोहनं न कृतम्। सा पीडा अनुभवति। अत एव ताडयति।

चन्दनः - देवि! मयापि ज्ञातं यत्, अस्माभि: सर्वथा अनुचितमेव कृतं यत्, पूर्णमासपर्यन्तं दोहनं न कृतम्। अत एव, इयं दुग्धहीना जाता। सत्यमेव उक्तम्-

कार्यमद्यतनीयं यत् तदद्यैव विधीयताम्। विपरीता गतिर्यस्य स कष्टं लभते ध्रुवम्॥

मिल्लका - आम् भर्तः! सत्यमेव। मयापि पठितं यत्-

सुविचार्य विधातव्यं कार्य कल्याणकाङ्क्षिणा। यः करोत्यविचार्येतत् स विषीदति मानवः॥

किन्तु प्रत्यक्षम् अद्य एव अनुभूतम् एतत्।

सर्वे - दिनस्य कार्यं तिस्मिन्नेव दिने कर्तव्यम्। यः एवं न करोति सः कष्टं लभते ध्रुवम्।

(जवनिका पतनम्) (सर्वे मिलित्वा गायन्ति।)

आदानस्य प्रदानस्य कर्तव्यस्य च कर्मणः। क्षिप्रमक्रियमाणस्य कालः पिबति तद्रसम्॥

श्लोकान्वय:-

- 1. यथा एष मृत्तिकाघट:- (तथा) सर्व जीवनं भङ्गुरं ज्ञात्वा अपि अहंजीविकाहेतो: घटान् रचयामि।
- यत् अद्यतनीयं कार्य स्यात् तत् अद्यैव विधीयताम्। यस्य गतिः विपरीता (अस्ति)
 सः ध्रुवं कष्टं लभते।

22 शेमुषी

3. कल्याणकाङ्क्षिणा कार्य सुविचार्य (एव) विधातव्यम्। य: मानव: एतत् अविचार्य करोति स: विषीदित।

4. क्षिप्रम् अक्रियमाणस्य आदानस्य प्रदानस्य कर्तव्यस्य च कर्मणः तद्रसं कालः पिबति।

<्रें> शब्दार्थाः <्रें

धेनुः	गौ:	गाय	Cow	
मन्दस्वरेण	निम्नस्वरेण	धीमी आवाज् में	In low volume	
मनोहरः	आकर्षक:	मनमोहक	Attractive	
विरम	तिष्ठ	रुको	Stop	
जिह्वालोलुपताम्	रसनालोभम्	जीभ का लालच	Fascination of	
			tongue	
अक्षमः	असमर्थः	असहाय	Incapable	
धर्मयात्राम्	तीर्थयात्राम्	धार्मिक यात्रा	Pilgrimage	
सेटकम्	एकलीटरमितम्	एक लीटर	One liter	
प्रत्यागता	प्रत्यायाता	लौट आई	Came Back	
साश्चर्यम्	सविस्मयम्	हैरानी से	With astonishment	
दुग्धदोहनम्	पयोदोहनम्	दूध दुहना	Milking	
निरतौ	संलग्नौ	दोनो जुटे हुए	Both involved	
भङ्गरम्	भञ्जनशीलं	टूटकर समाप्त	Breakable	
•		होने वाला		
विक्रीय	विक्रयं कृत्वा	बेचकर	Selling	
रिक्ताः	शून्या:	खाली	Empty	
रक्तरञ्जितम्	शोणिताप्लावितम्	खून से सना	Wet with blood	
अन्योन्यम्	परस्परम्	आपस में	To each other	
अनुमतिम्	आज्ञा	अनुमति	Permission	
शुष्कम्	नीरसम्	सूखा	Dry	
ध्रुवम्	निश्चितम्	निश्चित रूप से	Certainly	
कल्याणकाङ्क्षिणा	कल्याणेच्छुकेन	कल्याण चाहने	By well wisher	
		वाले के द्वारा		
विषीदति	दु:खम् आप्नोति	दुखी होता है	Gets agony	
जवनिका	यवनिका	पर्दा	Curtain	
क्षिप्रम्	द्रुतम्	शीघ्रता से	Quickly	

<्रें> अभ्यासः <्रें

1. एकपदेन उत्तरं लिखत-

- (क) मिल्लका पूजार्थ सखीभि: सह कुत्र गच्छति स्म?
- (ख) उमाया: पितामहेन कतिसेटकमितं दुग्धम् अपेक्ष्यते स्म?
- (ग) कुम्भकार: घटान् किमर्थं रचयित?
- (घ) कानि चन्दनस्य जिह्वालोलुपतां वर्धयन्ति स्म?
- (ङ) नन्दिन्याः पादप्रहारैः कः रक्तरञ्जितः अभवत्?

2. पूर्णवाक्येन उत्तरं लिखत-

- (क) मिल्लका चन्दनश्च मासपर्यन्तं धेनोः सेवां कथम् अकुरुताम्?
- (ख) काल: कस्य रसं पिबति?
- (ग) घटमूल्यार्थ यदा मिल्लका स्वाभूषणं दातुं प्रयतते तदा कुम्भकारः किं वदित?
- (घ) मिल्लकया किं दूष्ट्वा धेनो: ताडनस्य वास्तविकं कारणं ज्ञातम्?
- (ङ) मासपर्यन्तं धेनो: अदोहनस्य किं कारणमासीत्?

3. रेखाङ्कितपदानि आधृत्य प्रश्ननिर्माणं कुरुत -

- (क) मिल्लका सखीभि: सह धर्मयात्रायै गच्छति स्म।
- (ख) चन्दन: दुग्धदोहनं कृत्वा एव स्वप्रातराशस्य प्रबन्धम् अकरोत्।
- (ग) मोदकानि पूजानिमित्तानि रचितानि आसन्?
- (घ) मल्लिका स्वपतिं <u>चतुरतमं</u> मन्यते?
- (ङ) नन्दिनी पादाभ्यां ताडियत्वा चन्दनं रक्तरञ्जितं करोति?

4. मञ्जूषायाः सहायतया भावार्थे रिक्तस्थानानि पूरयत-

गृहव्यवस्थायै, उत्पादयेत्, समर्थकः, धर्मयात्रायाः, मङ्गलकामनाम्, कल्याणकारिणः॥

यदा चन्दनः स्वपत्न्याः काशीविश्वनाथं प्रति "" विषये जानाति तदा सः क्रोधितः न भवति यत् तस्याः पत्नी तं "" कथियत्वा सखीभिः सह भ्रमणाय गच्छति अपि तु तस्याः यात्रायाः कृते "" कुर्वन् कथयति यत् तव मार्गाः शिवाः अर्थात् "" भवन्तु। मार्गे काचिदिप बाधा तव कृते समस्यां न "" । एतेन सिध्यति यत् चन्दनः नारीस्वतन्त्रतायाः " आसीत्।

5.	घटनाद्र	ाक्रमानुसारं लिखत <i>-</i>					
	(क)	सा सखीभि: सह तीर्थयात्रायै काशीविश्वनाथमन्दिरं गच्छति।					
	(평)	उभौ नन्दिन्याः सर्वविधपरिचर्या कुरुतः।					
	(ग)	उमा मासान्ते उत्सवार्थ दुग्धस्य आवश्यकताविषये चन्दनं सूचयति।					
	(ঘ)	मिल्लिका पूजार्थ मोदकानि रचयित।					
	(ङ)	उत्सवदिने यदा दोग्धुं प्रयत्नं करोति तदा नन्दिनी पादेन प्रहरति।					
	(च)	कार्याणि समये करणीयानि इति चन्दनः नन्दिन्याः पादप्रहारेण अवगच्छति।					
	(छ)) चन्दन: उत्सवसमये अधिकं दुग्धं प्राप्तुं मासपर्यन्तं दोहनं न करोति।					
	(ज)	चन्दनस्य पत्नी तीर्थयात्रां समाप्य गृहं प्रत्यागच्छति।					
6.	अधोलिखितानि वाक्यानि कः कं प्रति कथयति इति प्रदत्तस्थाने लिखत-						
			कः/का	कं ⁄काम्			
	स्वामिन	न्! प्रत्यागता अहम्। आस्वादय प्रसादम्।	निल्लका	चन्दनं प्रति			
	(क)	धन्यवाद मातुल! याम्यधुना।	•••••	•••••			
	(폡)	त्रिसेटकमितं दुग्धम्। शोभनम्। व्यवस्था भविष्यति।	••••••	•••••			
	(ग)	मूल्यं तु दुग्धं विक्रीयैव दातुं शक्यते।	••••••	••••			
	(ঘ)	पुत्रिके! नाहं पापकर्म करोमि।					
	(퍟)	देवि! मयापि ज्ञातं यदस्माभि: सर्वथानुचितं कृतम्।					
7.	पाठस्य आधारेण प्रदत्तपदानां सन्धिं⁄सन्धिच्छेदं वा कुरुत -						
	(क)	शिवास्ते = +	*******				
	(ख)	मन: हर: = +	·••••				
	(ग)	सप्ताहान्ते = +	••••				
	(ঘ)	नेच्छामि = +	••••				
	(퍟)	अत्युत्तम: = +	*******				
	(अ)	पाठाधारेण अधोलिखितपदानां प्रकृतिं प्रत्ययं च	ं संयोज्य ∕ विभज	न्य वा लिखत-			
	(क)	करणीयम् = +	••••				
	(碅)	वि+क्री+ल्यप् =	****				
	(ग)	पठितम् = +	••••				
	(ঘ)	तड्य+क्त्वा =	*****				
	(ङ)	दोग्धुम् = +	•••••				

<्रें योग्यताविस्तारः <्रें >

'गोदोहनम्' एकांकी में एक ऐसे व्यक्ति का कथानक है जो धनवान् और सुखी बनने की इच्छा से अपनी गाय से एक महीने तक दूध निकालना बन्द कर देता है, तािक महीने भर के दूध को एक साथ निकालकर बेचकर धनवान् बन सके। इस प्रकार एक मास पश्चात् जब वह गाय को दुहने का प्रयास करता है तब अत्यधिक दूध का तो कहना ही क्या, उसे दूध की एक बूँद भी नहीं मिलती, अपि तु दूध के स्थान पर उसे मिलते हैं गाय के पैरों के प्रहार, जिससे आहत और रक्तरज़ित होकर वह ज़मीन पर गिर पड़ता है। इस घटना से वहाँ उपस्थित सभी यह समझ जाते हैं कि यथासमय किया हुआ कार्य ही फलदायी होता है।

्रें≳े भाव-विस्तारः <्रैं

उपायं चिन्तयेत् प्राज्ञस्तथापायं च चिन्तयेत्। पश्यतो बकमूर्खस्य नकुलेन हताः बकाः॥

बुद्धिमान व्यक्ति उपाय पर विचार करते हुए अपाय अर्थात् उपाय से होने वाली हानि के विषय में भी सोचे क्योंकि हानिरहित उपाय ही कार्य सिद्ध करता है, अपाय युक्त उपाय नहीं जैसे कि अपने बच्चों को साँप द्वारा खाए जाते हुए देखकर एक बगुले ने नेवले का प्रबन्ध साँप को खाने के लिए किया जो कि साँप को खाने के साथ-साथ सभी बगुलों को भी बच्चों सहित खा गया। अत: ऐसा उपाय सदैव हानिकारक होता है, जिसके अपाय पर विचार न किया जाए।

"अविवेकः परमापदां पदम्"

गोदोहनम् – एकाङ्की पढ़ाते समय संदर्भ को आधुनिक परिवेश से जोड़ें तथा छात्रों को समझाएँ कि कोई भी कार्य यदि नियत समय पर न करके कई दिनों के पश्चात् एक साथ करने के लिए संगृहीत किया जाता रहता है तो उससे होने वाला लाभ-हानि में परिवर्तित हो सकता है। अत: हमें सदैव अपने सभी कार्य यथासमय करने के लिए प्रयत्नशील रहना चाहिए। पाठ की कथा नाटकीयता के साथ ही छात्रों को यह भी बताएँ कि इस नाटक से तात्कालिक समाज का परिचय भी मिलता है कि घर की व्यवस्था स्त्री-पुरुष मिलकर ही करते थे तथा स्त्री को स्वतन्त्र निर्णय लेने का भी पूर्ण अधिकार प्राप्त था।